

महादयी पाणी तंटा लवाद विशेष कक्षाचे काम
कृष्णा पाणी तंटा लवाद विशेष कक्षाकडे
सोपविण्याबाबत

महाराष्ट्र शासन
जलसंपदा विभाग
शासन निर्णय क्रमांक: मांडवी - २०१३/(९९/२०१३)/जसंनि
मंत्रालय, मुंबई ४०००३२.
तारीख: ३१ मे, २०१३

वाचा -

- १) शासन निर्णय क्रमांक: जलसंपदा विभाग, क्र. मांडवी-२०१०/(३२७/१०)जसंनि, दि. ८/११/२०११.
- २) का.सं.,को.पा.वि.म.,ठाणे, यांचे पत्र क्र. कोपावित/तां-२/महादयी/२१२६/सन २०१३ दि. २२/०३/२०१३.

प्रस्तावना -

मांडवी (महादयी) नदीच्या खोऱ्यातील पाणी कर्नाटक शासनाने मलप्रभा नदीत वळविण्यासाठी प्रस्तावित केलेल्या प्रकल्पाविरुद्ध गोवा शासनाने सर्वोच्च न्यायालयात दावा क्र. ४/०६ दाखल केला होता. सदर दाव्याच्या अनुषंगाने केंद्र शासनाच्या जलसंसाधन मंत्रालयाने दि. १६/११/२०१० च्या अधिसूचनेद्वारे महादयी जलविवाद अभिकरण गठीत केले आहे. केंद्र शासनाकडून स्थापन करण्यात आलेल्या महादयी पाणी तंटा लवादासमोर महाराष्ट्र शासनाची बाजू मांडण्यासाठी कार्यकारी संचालक, कोकण पाटबंधारे विकास महामंडळ, ठाणे यांच्या अधिपत्याखालील अधीक्षक अभियंता, कोकण पाटबंधारे मंडळ, रत्नागिरी, यांच्या नियंत्रणाखाली विशेष कक्ष स्थापन करण्याच्या सूचना संदर्भ क्र. १ च्या शासन निर्णयान्वये देण्यात आल्या आहेत. अंदाज पत्रकात विशेष कक्षासाठी नव्याने नेमणूक करावयाची तरतूद नसल्याने जलसंपदा विभागातर्गत कोकण पाटबंधारे विकास महामंडळ, ठाणे यांच्या अखात्यारीत अधिकारी व कर्मचाऱ्यांची विशेष कक्षात नेमणूक करून काम पार पाडावे असे नमूद केले आहे. सद्यःस्थितीत उपलब्ध असलेल्या आस्थापनेमधूनच कार्यकारी अभियंता, पाटबंधारे प्रकल्प बांधकाम विभाग, रत्नागिरी, या विभागातर्गत असलेल्या सहाय्यक अभियंता, (श्रेणी-१), पाटबंधारे बांधकाम उपविभाग, कणकवली, या कार्यालयाकडून लवादाचे काम पाहीले जाते. तथापि संबंधित मंडळ व विभागातील एकूण रिक्त पदे तसेच त्यांचेकडील अेआयबीपी, म.ज.सु.प्र. नाबार्ड अर्थसहाय्यित कामांचा कार्यभार विचारात घेता या आस्थापनेकडून प्रस्तुत लवादाचे काम करणे शक्य होत नसल्याने कार्यकारी संचालक, कोकण पाटबंधारे विकास महामंडळ, ठाणे यांनी त्यांच्या संदर्भ क्र. २ च्या पत्रान्वये

महादयी पाणी तंटालवादाचे काम अशा स्वरुपाच्या कामाचा अनुभव असलेल्या अधीक्षक अभियंता, कृष्णा पाणी तंटालवाद विशेष कक्ष, पुणे यांचेकडे वर्ग करण्याबाबत प्रस्तावित केले आहे. सदर प्रस्तावाबाबत सांगोपांग विचार करुन आता खालीलप्रमाणे निर्णय घेण्यात येत आहे.

शासन निर्णय -

महादयी पाणी तंटालवादाचे काम पाहण्यासाठी संदर्भ क्र. १ च्या शासन निर्णयान्वये स्थापित केलेल्या विशेष कक्षाचे काम आता अधीक्षक अभियंता, कृष्णा पाणी तंटालवाद विशेष कक्ष, पुणे यांच्याकडे खालील अटीच्या अधीन राहून सोपविण्यात येत आहे.

- १) अधीक्षक अभियंता, कोकण पाटबंधारे मंडळ, रत्नागिरी, तसेच कार्यकारी अभियंता, पाटबंधारे प्रकल्प, बांधकाम विभाग, रत्नागिरी यांचेकडील प्रस्तुत विषयासंबाधीची सर्व कागदपत्रे अधीक्षक अभियंता, कृष्णा पाणी तंटालवाद कक्षाकडे हस्तांतरित करुन त्यांना याबाबत वेळोवेळी लागणारी सर्व माहिती / आधार सामुग्री (उदा.येवा अभ्यास, महादयी खोऱ्यातील राज्याच्या जलग्रहण क्षेत्रातील पाणी उपलब्धता व प्रस्तावित वापराचा मंजूर बृहत आराखडा इत्यादी) तत्परतेने उपलब्ध करण्याची संपूर्ण जबाबदारी संबंधीत अधीक्षक अभियंता यांची राहिल.
- २) महादई पाणी तंटालवादाच्या कामासाठी अधीक्षक अभियंता, कृष्णा पाणी तंटालवाद विशेष कक्ष यांना शासनाकडून -४७०१, मोठे व मध्यम प्रकल्प, या मुख्य लेखाशीर्षाखाली अथवा शासन निर्देशित अन्य लेखाशीर्षातर्गत स्वतंत्र निधी उपलब्ध होईपर्यंत कोकण पाटबंधारे विकास महामंडळाने आवश्यक निधी उपलब्ध करावा व त्याबाबत शासनास वेळोवेळी अवगत करावे.
- ३) राज्य शासनाची बाजू लवादासमोर समर्थपणे मांडण्यासाठी आवश्यक असलेली सर्व माहिती व आधार सामुग्री उपलब्ध (उदा.येवा अभ्यास, महादयी खोऱ्यातील राज्याच्या जलग्रहण क्षेत्रातील पाणी उपलब्धता व प्रस्तावित वापराचा मंजूर बृहत आराखडा इत्यादी) करण्याची अंतिम जबाबदारी कार्यकारी संचालक, कोकण पाटबंधारे विकास महामंडळ, ठाणे व त्यांच्या अंतर्गतच्या संबंधित सर्व क्षेत्रिय अधिकाऱ्यांची असेल.
- ४) प्रस्तुत लवादाच्या अनुषंगाने शासन स्तरावरील कामकाज मुख्य अभियंता (कृपातल) व सह सचिव हे पाहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५३११६३९२०६७२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु. रा. बावस्कर)

शासनाचे अवर सचिव

प्रत,

१. महालेखापाल, (लेखा व अनुज्ञेयता) महाराष्ट्र १/२, मुंबई / नागपूर.
२. महालेखापाल, (लेखा परिक्षा) महाराष्ट्र १/२, मुंबई / नागपूर.
३. सचिव (व्यय), वित्त विभाग, मंत्रालय, मुंबई.
४. प्रधान सचिव (जसं.) जलसंपदा विभाग, मंत्रालय, मुंबई.
५. प्रधान सचिव (लाक्षेवि) जलसंपदा विभाग, मंत्रालय, मुंबई.
६. कार्यकारी संचालक, कोकण पाटबंधारे विकास महामंडळ, ठाणे.
७. मुख्य अभियंता (जलसंपदा) व सह सचिव, जलसंपदा विभाग, मंत्रालय, मुंबई.
८. मुख्य अभियंता, (कृपातल) व सह सचिव, जलसंपदा विभाग, मंत्रालय, मुंबई.
९. सह सचिव (सेवा), जलसंपदा विभाग, मंत्रालय, मुंबई.
१०. मुख्य अभियंता, जलसंपदा विभाग, कोकण प्रदेश, मुंबई.
११. मुख्य अभियंता, जलविज्ञान प्रकल्प, नाशिक.
१२. उप सचिव (जं.सं.)/ उपसचिव(जवि)/ उपसचिव प्रशासन/ आंतर वित्तीय सल्लागार जलसंपदा विभाग, व सह सचिव, मंत्रालय, मुंबई.
१३. अधीक्षक अभियंता, कृष्णा पाणी तंटालवाद विशेष कक्ष, पुणे.
१४. अधीक्षक अभियंता, कोकण पाटबंधारे मंडळ, कुवरबाव, रत्नागिरी.
१५. कार्यकारी अभियंता, पाटबंधारे प्रकल्प, बांधकाम विभाग, रत्नागिरी.
१६. कार्यासन अधिकारी (कार्यासन अर्थ-१/अर्थ-२/आ(प्रशि/आ-वर्ग-२/आ(शा.अ.)/आ(तां)/आ(अ.तां.)), जलसंपदा विभाग, मंत्रालय, मुंबई.
१७. कार्यासन (जसंनि) संग्रहार्थ, जलसंपदा विभाग, मंत्रालय, मुंबई.